

آبونا قيمتى

قافقازده و روسيهده:
۱۲ آيلغى . (۵۲ نسخه) - ۵ منات
۹ آيلغى . (۳۹ نسخه) - ۴ منات
۶ آيلغى . (۲۶ نسخه) - ۳ منات
۳ آيلغى . (۱۳ نسخه) - ۱ منات ۶۰ قېك
اجنبى مملكتلره ۱۲ آيلغى ۶ منات، ۶ آيلغى ۴ منات
نسخهسى - اداره مزده ۱۰ قېك، اوزكه شهرلرده - ۱۲ قېك

مجموعه نك آدريسى:

تفليس، «ملا نصرالدين» ادارهسى

Г. ТИФЛИСЪ.

РЕДАКЦІЯ ЖУРНАЛА

„Молла Насреддинъ“

آجق تورك ديلنده يازيلميان مكتوب و مقاله

قبول اولونماز. آدريس ده گيشمك حقي ۳ دانه يدي

قېك لك مارقادر

۳ ربيع الثاني ۱۳۲۶

هر هفته نشر اولونور

۲۱ اپريل ۱۹۰۸

مللى بايرام

- ترجمانك ۲۵ ايلي -
(۱۸۸۳ - ۱۹۰۸)

بو اپريل اينك اوننده محترم «ترجمان»
غازيته سنك چيخماغا باشلاماسنك
۲۵ - مجي ايلي تمام اولدى.

بر مسلمان غازيتاسنك - فائده لي و
ثمره لي بر يول ده - ۲۵ ايل دوام ايتمكي
نه اينكه روسيه ده، بلكه بوتون دنيا ده
اولجى دفعه كورولن بختيارلق لارداندر.
مطبوعات عالمنده ۲۵ ايل «قلم»
چالان. يوك يولداشمز اسماعيل بك
غصبرينسكي حقيقه بختياردر.

بلي، بختياردر. چونكه، ۲۵ ايل
چاليشوب، مين زحمت و مصيبتله
اكديكي تخمك ميوه سني فرح وشاد.
لقه كورور. كورور، كه ۲۵ ايل اوله
قدر دونمش برحالده اولان ملتك قاني
ياواش ياواش تپره نير، بيني ياواش ياواش
ايشلير. بو ايشله مكله اوزونى بر آز
تانيماق، حقنى بيلمك، انسانيتى قانماق،
زمانه نك تقاضاسنه قولاق آسماق ايستير.
اسماعيل بك ملتزه، انسانيته ايتديكي

يوك يوك خدمتلى بوراده سايماق
بزم ايچون چوخ چتتين در. آنجاق،
ملتزدن ا كشرينك، هله اينديكي حالده
ييله، مطبوعات، تازه فكرلره، يگي اصوله
اولان رغبتسزلكنى، زمانه دن بي خبرلكنى
كوز او كونه كتيره جك اولورساق،
اسماعيل بكك، بو ثابلى يوك محررك
بو اوزون مدت ده نه زحمتلر چكديكنى،
نه فدا كارلقلره «اصول جديده» نك نشرينه
چاليشديغنى بيلمك اولار.

اسماعيل بك حاذق حكيم كبي ملتزك
ديريلمكيني محض «مكتب» ده، معارفك
نشرنده كوردى؛ قوتنك اك چوغنى بو
يول ده صرف ايلدى. اصول جديده سنى،
اصول جديده كتابلاريني باغچه سرايدن
چينه، قازاندان - ايرانه قدر نشر ايلدى.
ملايمانه، لاكلن تاثيرلى مقاله لريله اويوشمش
بينلرده «محاكمه» فوه سنى اويانديردى؛
كهنه اصولى، بت پرست عادتلر مزي
سيلمكه چاليشدى.

اسماعيل بك ملتنگ اويانماغنه لازم اولان هيچ
بر واسطه دن كيرى قالمادى. بر طرفدن
مطبوعاتله چاليشدى، ديكر طرفدن داخل ده،

خارج ده جمعيتلر تشكيل ايدوب مت ده
«مشاوره» حسنى اويانديردى. جماعت
قيدينه قالماق كنه جماعتك، عمومك
بورجى اولدوغنى آنلاتدى و آنجاق
بو اتحاد و مشاوره قوتيله اسارتدن خلاص
اولماق ممكن اولاجاغنى بيلديردى.
خلاصه، ديمك اولار كه ايمدى يه قدر
ملتك احتياجنى، كله جكنى حقيه نظره
آلوب جدى و ثمره لي يولده چاليشان،
تورك ملتنگ ايچنده برمجى دفعه
اسماعيل بك چيخدى.

ايشته، بو برمجى اديب مزك ۲۵ ايلك
خدمتى اپريل ۱۰ ده تمام اولدى. اسماعيل بك
اوز ملي و انساني بورجى نه جور يرينه
گتير ديسه، اميد كه ملتزده آنك خدمتى
تقدير ايدوب قدرشناسلق بورجى يرينه
گتيره ر. و بو كونك يادكارلىغى ايچون الدن
كلن فدا كارلىغى اسپر كه مز.

هر چند اسماعيل بكك يوكلكنى، خدمتى
تاريخ و كله جك يزدن داها ياخشى تقدير
ايدمك، و آدينى قزىل خطله يازاجاق؛ بز
سيزده او اوجا مرتبه سنه چااجاق. اما، ييله
بركونده ملتك بي حس دورمانغى ملتك اوزى
ايچون يوك حقارتدر، ملتك هله خيرايله
شرى قانمادىغنى بيلديرمكدر. بو كا گوره،
اسماعيل بك نه قدر حرمت گوسترينمسه



ادبیات

آی هارای

آی هارای بر نیچه شاعر، نیچه شاعر کیمبلر ایستیر دونده رهلر (کنجه) به (شروان) مزی یکی مکتب دینیلن بدعتک اجرایی ایله برده بر باد ایده لر خانه ویرانمزی . کافر اولدوقلری یتمز می که بو هرزه لرک ایستورلر چکلر کفره مسلمانمزی . ای بزی علمه دلالت ایلینلر ییلوریک قصد گز علم دگل سلبدر ایمانمزی . ساخلاریق حرمت اسلامی داها دوغری دیسهک آچارلیق مکتبه هر کرده جیشد انمزی . دگیلک بز (نوخولی) (کنجه) لی یا کم (باکی) لی ییله بوش ایشلره وقف ایلیک احسانمزی . ایستوردگز بزی بر فن ایله اغفال ایده سگر نیچه گوردگز سیزی تکفیر ایدن اخوانمزی؟ کافر ایندیک می نظر گاه جماعتنه سیزی؟ تانیدگرمی بزی، گوردگر میده وجدانمزی؟ گیدک ایمدی اوزگرددن دخی بزندن ده دیوک آلا ییلدگزمی هله مکتبه صیانمزی .

نخجوان

بو گون ساعت ۵ ده دوروب گیتمشدیم میرزا امیروف گیلده مرثیه به . ملا محمود چا کر تخلص که گنجده ایدی گلوبدر نخجوانه، مرثیه اوخودی جماعتی فیض یاب ایلدی . بو گونلر جوق یرلرده گیجه و صبح و ظهر وقتنده مرثیه وار . ملا محمود گونده اون اوچ یرده مرثیه اوخویور و سایر مرثیه خوانلر داخی هر ایوده مرثیه اوخویورلار . نخجوان جماعتی نسبت سایر شهرلره جوق دیندار و متقی درلر، الله بد نظرندن ساخلاسون . نخجوان بازاری کسادره، جماعت بربرینه خاین و بدخواه درلر، انشالله احبابلره مندن سلام سویله .

۲۷ ربیع الاول
مخلص شما «مشهدی»

سوز یوخ، یاخشی اولاردی که بز اوزومز اوز خوشلقمز ایله باشاییدیق السانجه یاشامغه، یوخسه اولسزده غوبرناتورلار یوموروق گوجی ایله بزی انسان ایلیه جکلر .

تعطیل

زاقاقاز اداره روحانیه سی طرفندن محال قاضی لرینه، غوبرنسقی مجلسلره و پریخود ملالارینه خبر ویریریک که زاقاقاز اداره روحانیه سی بو ایسل خاچیرسنلرک «پاسخا» بایرامینی تعطیل ایدوب یگرمی گون اداره نك قاپی لارینی باغلی ساخلادی و هابیه اداره روحانیه نك تحت نظارتنده اولان مکتب اوشاقلارینی یگرمی گون درس دن آزاد ایله دی . ولان اداره روحانیه نك قولانغه چاتوب که بو ایل بعضی یرلرده قاضی لر و پریخود ملالاری پاسخا بایرامینی ساخلامیوب همیشه کی کمی اوز ایشلرینه مشغول اولوبلار و مدرسه لرک بعضی سی آنجاق بز ایکی گون تعطیل ایلبوبدر و نه پریخود ملالاری و نه مدرسه معلم لری هیچ بزیده قیرمزی یومورتا بویمایوبلار . ملالاریمزک و معلم لریمزک بو طور کم اعتنالقنه چوخ آرتق تأسف ایدوب امر ایدیریک که دخی بوندان سوگرا کله جک ایل لرده البته و الف البته بو طور رفقار اولونماسون .

زاقاقاز اداره روحانیه سی طرفندن .

اداره دن: بز کمان ایدیریک که اداره روحانیه نك گلایی ناحق در، او سبیه که مثلا با کوده روسقو تانارسقی مکتبلر ایکی هفته تعطیل ایلبوبلر، اوکه قالدی عشق آباد . عشق آبادده اللهم سکر روس سالداتلارندان ده آرتیق ایرانی قارداشلار بیان اولوب کوچه . لری دولانیردیلار و «پاسخا» بایرامی نك ساغلقنه کیف ایلبوردیلر .

اوردوباد

آپریل اینک دو قوزینده ملا طوطی خلا یوز بر منات پول یغدی، آیک اون اوچنده مشهدی غلامعلی به صیغه اولوب یغدیغی پولیده کوتوروب گندی خراسانه .

مرتبہ مدنی درجه سنی، اوز قدر شناس لغتی، اوز دیریلکنی گوسترمش اولور . بو سبیلهدر که اورنبورغ، اوقاف، ترکستان، قریم مسلمانلاری بو گونک مبارک بادلفی ایچون بیوک نشانه لر، اثرلر قویماغه حاضرلانیلرلار . روسیه نك بر جوق یرلرنده بو گونک یادکارلقنه « اسماعیلیه » آدیله دار . الملمینلر، نشر معارف جمعیتلری، ابتدائی اوغلان و قیز مکتبلری آچماق، محررک نامنه مکتبلره مسلمان شاگردلری ایچون «ستپندیا» ویرمک و یا محررک اوزونه مناسب هدیه لر کوندرمک ایستیرلر . و بر جوق شهرلردن مخصوص وکیللر کیدوب مایک ۲ سنده اولاجاق دعاده بولناچاقلار .

امید که بزم قاقاز مسلمانلاری ده، اوز دیریلک و انسانیت مرتبه لرینی کوسترمک ایچون بو بیوک ادیب مزه لازم کان حرمت و تقدیردن کبری قالمازلار . هر چند ۲۵ ایلک تمامی آپریلک اوتنده اولدی، اما باغچه سرایه یغیلوب دعا ایله مک مایک ۲ سنده اولاجاق .

اگر کوندریله جک هدیه لر، و او گونک آدینه قویولاجاق اثرلر مایک ۲ سنه چاتماسه سوگردا اولاییلر .

امیر

کنجه جوانلارینی قینوریق:

سیرق صاحبی «دوروف» بر دفعه دو ققوز لارینی امیر بخارانک قباغنده اویناتماق ایله میر عبدالاحدخان دوروفه چوخ قیمتی قیزیل بولدوزلی بر میدال باغیشلیوب یعنی مسلمان پادشاهندان بوندان آرتیقده بر ایش کوزله مک انصافدن کناردر .

انسان

استاورویول غوبرناتوری ملالاره حکم ایلیوب که اون آلتی یاشه چاتمامش ترکمان و نوغای قیزلارینه نکاح اوخوماسونلار، چونکه حکیملر غوبرناتوره عرضحال ویروبلر که ترکمان و نوغای مسلمانلارینک یاواش یاواش متروک اولماقلارینک بر سببیه قیزلارک سکز و دو ققوز یاشده اره گیتمگی در .



بخارا اپری سیرق صاجبی دوروفہ قیمتلی میدال باشلیور



بخارا دارالفنوی



• تفلیس ده مسلمانلار مسجد دن خلیچه لری اوغور لیوب آپاریرلار

Литог. С. Быхова

بالا خانى خبر لارى

مارت آينك 14 نده بالا خانى كندينده مشهور «ايت» بوغوشدين «مشهدى» ايتى بوغوشدرماقندن آباران زمان «ايت» الندىن چيخوب بر فقيروك قيجيني قايدى. ياره لى بالا خانى آزارخانه سنه آپايدىلر.

كنه بو كونلرده «درويش ستار» كلوب بالا خانىده بر نفر «زنجانيه قولاق اولوب بر نجه كون قالدندن صوره مارتك 18 مجى گونى سحر صبحدن دوروب ايو صاحبي نك 5 منات قيمتلى اوغورلايوب آپايدوردور. بو باره ده جناب يوز باشى تدبيرلر اتخاذا ايتمكده در.

پشيمانلق

أوفا غوبرياسنده بر كند وار، آدى «كرمش» در و اهالى سى تاتارلاردر. چوخداندر كه حكومت بونلارى دينمز سويله مز «براوو-سلوانى» دفترينه يازيرمش. 1882 مجى ايلده «كراش» تاتارلارى حكومه عريضه ويرديلر كه آخر «اى حكومت قارداش» بز آخر مسلمانيق، بزى نيه خاچيرست دفترينه يازيرسگنز. نجه ايلردر كه حكومت بونلاره «زافترا، زافترا» ديوب عريضه لرينه قولاق آسميردى. آخر ايش نه طور گتوردى سه حكومت «كرمش» تاتارلارندان ال چكدى و تاتارلار ايسته ديلر كه مسلمان دفترينه يازيلسونلار

بر مثل وار ديه رلر كه «ياغي-شردان چخديق ياغميره دوشديك، لاپ ايله ايندى بو مثلك يه رى در، اوندان اوترى كه او طرفدن «كراش» تاتارلارى روس ميسيونرلر نك الندىن زورنان قورتاروب دوشوبلر ملالارنك اينه: وقت غازيته سى يازير كه ايندى ده ملالار تاتارلاره ديورلر كه «بزه نكاح پولى آز ويرسه گز، سزى مسلمان دفترينه يازمياچاغيق». ايندى يازيق «كراش» تاتارلارى آز قلوبلار پشيمان اولسونلار و اوز اوزلرنيه ديورلر كه «ياغيشردان چخديق ياغميرا دوشديك».

عشق آباد. محرم آيى نك اون يدى سنده ايرانى لار مسجد نك چاى خانه سندن آلتى

كله قند آپارمشديلار. نجه وقت در كه اوغريلار تايلميردى. حتى حكومه ده شكابت اولوندى اوغريلار تايلمادى.

آخري آقاي شيروانى نك دعالر نك تاثيرندن اوغرى لارى تايديلار. دخى اوزكه بر تازه خبر بوخدر.

ملت يولنده

ملا عى! دونن نهاردن صوگره قول بيچه گ محمد صادق قلبان ايله چايي ينگجه قباغيمه قويميشدى برده كورديم كاغذ يابيلان آرتون ارمنى قابى نى آچوب كيردى ايجرى جامادانده اولان كاغذلر نك آراسندن باشى باغلى بر كاغذ چخاردوب ويردى مكا الله كوره سن خيرديمى ديوب آرتوندىن سوروشديم كه نه كاغذدى بو؟ جواب ويردى كه حاجى آقا! آچوب اوخوياندا بيلرسن. دوغريسى الله دن كزلىن دكل بنده دن نه كزلىن. سواديم اولماقته كوره قونشومز پيروردى آخوندى چاغيرتروب كاغذى قويديم قباغنه اوخوسون گورك نه خبردى؟ آخوندك بيورماقندن معلوم اولدى كه كاغذى جمعيت خيرييه ديوللر نه ديوللر او كونده روبر. مظلومه نه اولار؟ - بلى، بر ياره كاسب اسلام بالارى اوخويوب اوزى ايجون تريبه تاپماقته بزه بر شيشى ويرهك، ديمه لى كويا يولدن زادن كونده رهك. عايب اولماسون، ايو آدمى «قزيتر» احوالاتى بيلوب قابى نك آراسندن آغزى نى آچوب كوزى نى بومدى مكا طرف: «آكشى بيله آخماق كاغذلى آدامه چوق يازارلار، كاسب مسلمان اوشاقلارى اوخودى سكا نه، اوخومادى سكا نه؟ آباشى كولى، باجارورسان اوز قيدگا، قال، كاسب مسلمان اوشاقلارى سنك عمك اوغلى دكل، دايك اوغلى دكل، دوروب بر عارسيز عارسيز اوزكه ننگه قيدينه قالاچاقسان؟ نه وار نه وار مسلمان اوشا قى در. پولى اولان اوخوسون اولميانك جاني چخسون، اوخوماسون!

قاراباشك قزيترى ساكت ايدوب ديديم: آرخمقلق قيزى! سن آروالقلق ن بيله شيشى باشا دوشدك، بس من قانماديم؛ والله اكر

بر قارا قبك ويرم ايسه. دنيا حيله دنيا سى در، سن كورنه بر حيله كله جكم جمعيت: جواب كونده ره جكم كه بوراده اولان دول عورتلره، نه بيلوم فقيرلره ويرده يتيم اوشاقلاره اونسزده چوخ كومك ده گير، چوخ خرجيم چخير، جمعيت مى باغيشلاسون، باجارا بيلمورم بوندان آرتوق ملته قوللوق ايديم. قره واشيك حيله نى ايشدوب كيفى كله كله قايتدى مكا. آكشى، نه بدذات كيشى سن، آفرين سكا سنك بسو حيله وى نه اينكه جمعيت و كيللرى، هيچ شيطاندا باشا دوشه بلمز.

«ملت پرست»

مرض

تاشمنده احمدجان افندى به اذن ويريلوب كه «آسيا» آدنده ترك ديلنده بر غازيته چخارتسون.

سوز بوراسنده در كه مسلمانلاردان چوخ آدم احمدجان افندى نك باره سنده حكومه شپونلق ايله ديلر كه بسكه احمدجان افندى تهمت لدر يروب قويماسونلار غازيته چخارتسون، اما بو دانوسلاردان بر نتيجه حاصل اولمادى، چونكه حكومت احمدجان افندى نك ايونى آختاردى سده بر شى تاپا بيلمه دى.

سوزومز بوردا دكل. سوزومز بوراسنده در كه دانوس بازلق مرضى تك بر نخچوان و قراباغ مرضى دكل ايمش، ايندى بيله معلوم اولور كه عموم مسلمان مرضى ايمش.

مكتوب

قريمك باغچه سراى بلده سنه سنده يگرى بش بيك روبله داخودى اولان زنجرلى مدرسه يه اصلاحات ايجون تورگه دن بر مدرس گترلدى. مذكور مدرس افندى مدرسه يه بر پروغرام ياپدى. بز باغچه سراى كباچيلرى ايله ايشك چيلرى جاهلكك بر فنا ايش اولديغى آگلايوب و زنجرلى مدرسه سنده علم اوجوز اولماغى نظره آلوب و مدرسه نك پروغرامى بزيم ايجون موافق گوروب كمال ممنوتت ايله بالالاريمزى گوندرديك زنجرلى مدرسه سنه. بويله بر پروغرام جهانده نادر

رجا ایدمزر. مدرسه نك پروغرامی

اولا، مدرسه یه گلهجك طلبه نك بش يك روبلهك كاپیتالی اولمق گرك. ایکنجی طلبه لرك یاشی اوتوز بشدن اكسك اولمیه جق. اوچنجی، طلبه لر اوروسجه وغازته اوخومیاجق. دوردنجی، مدرسه یه گلهجك طلبه لر دوخوونی اوپراولی نپه ده امتحان دوتاجق. بشمچی طلبه لر کفسز لندیکی صورتده اوروس حکیمنه گتورلمیه جك. آلتنجی، مدرسه یه گلهجك طلبه مدرس افندیه هدیه گتوره جك. هر کیم بو پروغرامی قبول ایدرسه مدرسه نك قابولری آچقدر.

ملا نصرالدين افندی! شهرمزه ایکنجی بر مدرسه مز ایچون بویله بر مدرس دها لازم اولدیغندن طرفگزده بولنور ایسه آشاغیده آدرس ایله فالوز قویوب یوللاما گزی رجا ایدمزر.

آدرس: باغچه سرای صاری دهره

امضا - کبابچیلر ایله ایشكچیلر

دوغری

دوغری دیهن اولسیدی یالانچی اوساناردی آواره قالانلار دخی برسوزده قاناردی ثابت قدم اولسیدی اگر یار وفاده عاشق دخی قاچمازدی بلادن دایاناردی. اقوال ایله اعمال بر اولسیدی یقیناً بونجه دینیلن سوزلره مخلوق ایناناردی. منصف حقه حق، باطله باطل سوله سیدی البته که ناحق سولین شخص اوتاناردی. شخصیته غرض یاتمشه لای لای دیمه سیدی غفلته یاتان گوزلریمز بر اویناناردی. گر آغزی کوله کلی کشیلر پوفله مسیدی بر شمع که آسوده یانور همده یاناردی. حق سویله نك کفرینه حکم ایله مسیدیگ حق گو مگر اوزفکرنی گیزلردی، داناردی؟

آرواتلاریمز

قورت یاغی

دبناده قورت یاغیدن فساد شی بوخدر. هانسی ایوده قورت یاغی اولسه او ایویك آدم لری هاموسی قورت اولار. بز آروادلاریك ایوینی یخان قورت یاغی دکلی: بر باشماغیله یدی قایدان کیزمیشم، منی بو گون لره سالان قورت یاغی دکلی؟ «ههریک» بالاخانیمی اریندن بوشاتدیران قورت یاغی دکلی؟ خلاصه قورت یاغی کیمی بیوک فساد شی بوخدر.

ایگرمی گون بوندان قباق مهرالنسا خانلنك قیزی شاه صنمی بر یاخشی آپرولی حیالی وارلی تاته ویرمیشدیک، منده قیز یه نکسی ایدیم، آرالق آروادی قارا شکرده سییا یه نکسی ایدی، آملا دایلی بز لرده عادتدر قیز کوچمه بر گون قانمیش قیزیک جهازی گیدر اوغلان ایوینه، بو جهازی ده اوغلان ایوینه سییا یه نکسی بز. بزیم بو الله اولدورمیش قارا شکرده کیتدی شاه صنمك جهازی نی بز مهکه، سوگرا کیجه سینه بزده قیزی فایطون ایله آپاردیق اوغلانك ایوینه. یش آتی گون کیچمیشدی که اوغلان دیدی بو قیز آریقدر، ایسته میرم، خلاصه بوشادی. تازهدن گیتدیک قیزیک شیلرینی گیزی کتوردیک، قیزیک یورقان دوشکینه باخانده گوردیک یاغ سورتیلوبدر. مسجیدک قباغینده اوتوران مشهور ایلان دوتانی گتوردیک، یورقان دوشکه باخان کیمی دیدی بو قورت یاغی در. او ساعت آکلادیق که تات شاه صنمی نیه بوشیوبدر. دیدیک بس نیلهک بو یاغ یورقان دوشکدن گیتسین. دیدی: اوزکه علاجی بوخدر گرك بو یورقان دوشکی یاندر اسبگیز. دیدیک یاندر ماساق نه اولار؟ دیدی: بو یورقان دوشک هانسی ایوده اولسه او ایویك آدم لری قورت اولار.

«دابانی جاتا خ خالا»

نعمت

نچه آی بوندان قباق حاجی نعمت افندنك اوغلی علی اکبر خنابری قفلیس ده اولان زمان سوز ویرمشدی که «من آتامدن توقع ایدمرم قفلیس اداره روحانیه مکتبته اون مین منات احسان ایله سون».

علی اکبر آقا وعده نی ویرنده بر نچه جوان شک ایله مشدی که حاجی آقا بو پول لاری جیندن چخاردا. اما حاجی نك اوغلی آند ایچمشدی دریند حاجی لارینك ایمانه. داغستان افندی لارینك اعتقادنه، اوردوبادلی لارک قرمزی سققالی نه و حاجی سید آغانك شیرین جاننه که حاجی نعمت آقا وعده اولونان مبلغی گوندره جك.

ایندی معلوم ایدیریک که آپریل آیی نك اوننده حاجی نعمت آقا اداره روحانیه مکتبی ایچون اون مین متائی گوندروب، اما سوز بوراسنده در که پول گلوب دایانوب قفلیس یوچنخانه سنده و بوچت رئیس ییلیمیر که پول لاری کیمه ویرسون: بر گون اداره روحانیه طرفندن ملا گلیر که «پول مکا یتشه جك». بر گون معلم گلر که مکا یتشه جك. بو یازیلان سوزلرک هیچ برنده یالان بوخدی. هر چند ایندی یه تک جوخ شیلری بز ظرافت ایله یازمشیق، اما بو یازدیمز دوغری بر احوالاتدی. والسلام.

«جر جراما»

اعلان

هر کسک بدننده خنجر و تاپانچه یاراسی اولمش اولسه، ساغالدارام. ملهم لیم بر نچه شیدن عبارتدر، مثلا از اون جمله کسلاتاه موم، ساققیز، شیت یاغ. آدریسم: باکوده داغلی محله سنده کر بلا ی قاسم کر بلا ی مهدی اوغلی.





amir

... نه ای مرثیه خوان
... ای دیر یقین
... ای گدای مددنده

گدای مددنده مرثیه خوان

مرثیه خوان : باری پروردگارا دیر یقین آغا تگ عمرینی او زون لیل و منم کی مرثیه خوانلارک برکتندن همیشه بز مسلمانلاری دیر یقین آغاره محتاج ایله ...